

እግዚአብሔርም ሙሴን እንዲህ ሲል ተናገረው።

2 ፤ ስጦታ ያመጡልኝ ዘንድ ለእስራኤል ልጆች ተናገር፤ በገዛ እጁ ሊሰጠኝ በልቡ ከሚያምረው ሰው ሁሉ መባ ተቀበሉ።

3 ፤ ከእነርሱም የምትቀበሉት መባ ይህ ነው፤

4 ፤ ወርቅ፣ ብር፣ ናስም፣ ሰማያዊና ሐምራዊ ቀይም ግምጃ፣ ጥሩ በፍታም፤

5 ፤ የፍየልም ጠጉር፣ ቀይ የአውራ በግ ቁርበት፣ የአቆስጣ ቁርበት፣ የግራርም እንጨት፤

6 ፤ የሙብራትም ዘይት፣ ለቅብዓት ዘይትና ለጣፋጭ ዕጣን ቅመም፤

7 ፤ መረግድም፣ ለኤፋድና ለደረት ኪስ የሚደረግ ፈርጥ።

8 ፤ በመካከላቸውም አድር ዘንድ መቅደስ ይሥሩልኝ።

9 ፤ እኔ እንደማሳይህ ሁሉ፣ እንደ ማደሪያው ምሳሌ እንደ ዕቃውም ሁሉ ምሳሌ፣ እንዲሁ ሥሩት።

10 ፤ ከግራር እንጨትም ታቦትን ይሥሩ፤ ርዝመቱ ሁለት ከንድ ተኩል፣ ወርዱም አንድ ከንድ ተኩል፣ ቁመቱም አንድ ከንድ ተኩል ይሁን።

11 ፤ በውስጥና በውጭም በጥሩ ወርቅ ለብጠው፤ በእርሱም ላይ በዙሪያው የወርቅ አክሊል አድርግለት።

12 ፤ አራት የወርቅ ቀለበቶችም አድርግለት፤ እነርሱንም በአራቱ እግሮቹ ላይ አኑር፤ በአንድ ወገን ሁለት ቀለበቶች፣ በሌላው ወገን ሁለት ቀለበቶች ይሁኑ።

13 ፤ መሎጊያዎችንም ከግራር እንጨት ሥራ፣ በወርቅም ለብጣቸው።

14 ፤ ለታቦቱ መሸከሚያ በታቦቱ ጌን ባሉት ቀለበቶች መሎጊያዎቹን አግባ።

15 ፤ መሎጊያዎቹም በታቦቱ ቀለበቶች ውስጥ ይኑሩ፤ ከቶም አይውጡ።

16 ፤ በታቦቱም ውስጥ እኔ የምሰጥህን ምስክር ታስቀምጣለህ።

17 ፤ ከጥሩ ወርቅም ርዝመቱ ሁለት ከንድ ተኩል፣ ወርዱም አንድ ከንድ ተኩል የሆነ የስርየት መክደኛ ሥራ።

18 ፤ ሁለት ኪሩቤል ከተቀጠቀጠ ወርቅ ሥራ፣ በስርየት መክደኛውም ላይ በሁለት ወገን ታደርጋቸዋለህ።

19 ፤ ከስርየት መክደኛውም ጋር አንዱን ኪሩብ በአንድ ወገን፣ ሁለተኛውንም ኪሩብ በሌላው ወገን አድርገህ በአንድ ላይ ትሠራዋለህ።

20 ፤ ኪሩቤልም ከንፎቻቸውን ወደ ላይ ይዘረጋሉ፤ የስርየት መክደኛውንም በከንፎቻቸው ይሸፍናሉ፤ ፊታቸውም እርስ በርሱ ይተያያል፤ የኪሩቤልም ፊቶቻቸው ወደ ስርየት መክደኛው ይመለከታሉ።

21 ፤ የስርየት መክደኛውንም በታቦቱ ላይ ታደርገዋለህ፤ እኔም የምሰጥህን ምስክር በታቦቱ ውስጥ ታኖረዋለህ።

22 ፤ በዚያም ከአንተ ጋር እገናኛለሁ፤ የእስራኤልንም ልጆች ታዝዝ ዘንድ የምሰጥህን ነገር ሁሉ፤ በምስክሩ ታቦት ላይ ባለው በሁለት ኪሩቤል መካከል፤ በስርየት መክደኛውም ላይ ሆኜ እነገርሃለሁ።

23 ፤ ርዝመቱም ሁለት ከንድ፣ ወርዱም አንድ ከንድ፣ ቁመቱ አንድ ከንድ ተኩል የሆነ ገበታ ከግራር እንጨት ሥራ።

24 ፤ በጥሩም ወርቅ ትለብጠዋለህ፤ በዙሪያውም የወርቅ አክሊል አድርግለት፤

25 ፤ በዙሪያውም አንድ ጋት የሚያህል ከፈፍ አድርግለት፤ የወርቅም አክሊል በከፈፉ ዙሪያ አድርግለት።

26 ፤ አራትም የወርቅ ቀለበቶች አድርግለት፤ ቀለበቶቹንም አራቱ እግሮቹ ባሉበት በአራቱ ማዕዘኖች አድርግ።

27 ፤ ገበታውንም ለመሸከም መሎጊያዎቹ እንዲሰኩባቸው ቀለበቶቹ በከፈፉ አቅራቢያ ይሁኑ።

28 ፤ ገበታውን ይሸከሙባቸው ዘንድ መሎጊያዎቹን ከግራር እንጨት ሠርተህ በወርቅ ለብጣቸው።

29 ፤ ለማፍሰሻም ይሆኑ ዘንድ ወጭቶችዋን ጭልፋዎችዋንም መቅጃዎችዋንም ጽዋዎችዋንም አድርግ፤ እነርሱንም ከጥሩ ወርቅ አድርጋቸው።

30 ፤ በገበታም ላይ የገጽ ኅብስት ሁልጊዜ በፊቱ ታደርጋለህ።

31 ፤ መቅረዝንም ከጥሩ ወርቅ አድርግ፤ መቅረዙ ከአግሩና ከአገዳው ጋር በተቀጠቀጠ ሥራ ይደረግ፤ ጽዋዎቹም ጉብጉቦቹም አበቦቹም አንድነት በእርሱ ይደረጉበት።

32 ፤ በስተጎኑ ስድስት ቅርንጫፎች ይውጡለት፤ ሦስት የመቅረዙ ቅርንጫፎች በአንድ ወገን፣ ሦስትም የመቅረዙ ቅርንጫፎች በሌላ ወገን ይውጡ።

33 ፤ በአንደኛውም ቅርንጫፍ ጉብጉብና አበባ ሦስትም የለውዝ አበባ የሚመስሉትን ጽዋዎች፣ በሁለተኛውም ቅርንጫፍ ጉብጉብና አበባ ሦስትም የለውዝ አበባ የሚመስሉትን ጽዋዎች፤ እንዲሁም ከመቅረዙ ለሚወጡ ለስድስቱ ቅርንጫፎች አድርግ።

34 ፤ በመቅረዙም ጉብጉቦቹንና አበቦቹን አራትም የለውዝ አበባ የሚመስሉትን ጽዋዎች አድርግ።

- 35 ፤ ከመቅረዙ ለሚወጡ ለስድስቱ ቅርንጫፎች ከሁለት ቅርንጫፎች በታች አንድ ሆኖ የተሠራ አንድ ጉብዓብ፤ ከሁለትም ቅርንጫፎች በታች አንድ ሆኖ የተሠራ አንድ ጉብዓብ፤ ደግሞ ከሁለት ቅርንጫፎች በታች አንድ ሆኖ የተሠራ አንድ ጉብዓብ ይሁን።
- 36 ፤ ጉብዓቦቹና ቅርንጫፎቹ ሁሉ ከእርሱ ጋር አንድ ይሁኑ፤ ሁሉም አንድ ሆኖ ከተቀረጸ ከጥሩ ወርቅ ይደረግ።
- 37 ፤ ሰባቱንም መብራቶች ሥራ፤ በፊቱ ያበሩ ዘንድ መብራቶቹን ያቀጣጥሉአቸዋል።
- 38 ፤ መከራተሪያዎችን የከሰታሪ ማድረጊያዎችንም ከጥሩ ወርቅ አድርግ።
- 39 ፤ መቅረዙም ዕቃውም ሁሉ ከአንድ መክሊት ጥሩ ወርቅ ይሠሩ።
- 40 ፤ በተራራ ላይ እንዳሳየሁህ ምሳሌ እንድትሠራ ተጠንቀቅ።